

बेकायदा वि. (फा.+अर.) नियम-विरुद्ध, कायदे के खिलाफ, अनियमित, क्रम रहित, बेतरतीब।

बेकार वि. (फा.) जो काम में न लगा हो, निठल्ला, निरुद्यमी, व्यर्थ, निरर्थक, बेरोजगार, निकम्मा, जिसके पास जीवन-निर्वाह के लिए कोई काम-धंधा न हो।

बेकिंग सोडा पुं. (अं.) खाने का सोडा। sodium bicarbonate

बेखटके अ.क्रि. (फा.+देश.) बेखटक, बेधड़क, बिना किसी बाधा/आशंका/असमंजस/संकोच के, निर्बाध, निःशंक/निस्संकोच।

बेखबर वि. (फा.+अर.) 1. जिसे खबर न हो, अनभिज्ञ, अनजान 2. अचेत, बेसुध, बेहोश, बेपरवाह, लापरवाह।

बेखुद वि. (फा.) अचेत, बेसुध, जिसे अपनी सुध-बुध न हो, आत्म विस्मृत, नशे में चूर, मदहोश।

बेग पुं. (तद्.) 1. वेग, गति, शीघ्रता 2. सरदार, राजा, पति (अं.) एक प्रकार का थैला। bag

बेगड़ी पुं. (तद्.) रत्नपरीक्षक, जौहरी, वैकटिक, हीरा तराश, हीरा काटने वाला या तराशने वाला, कुरंट पत्थर की शान पर नगों में पहल काटने वाला कारीगर।

बेगम स्त्री. (तुर्की.) किसी बादशाह/सरदार की पत्नी राज पत्नी, रानी, कुलीन, समृद्ध घर की महिला, स्त्रियों के लिए आदर सूचक शब्द 2. ताश का पत्ता जिस पर रानी का चित्र बना होता है।

बेगरज वि. (फा.+अर.) निःस्वार्थ, जिसे कोई गरज या परवाह न हो।

बेगाना वि. (फा.) गैर, दूसरा, पराया, अपरिचित, अनजान, नावाकिफ अ.क्रि. (तद्.) वेग वाला, वेगपूर्वक कराना, दौड़ाना।

बेगार स्त्री. (फा.) व्यक्ति की इच्छा के विरुद्ध/जबरदस्ती कराया गया श्रम, ऐसा काम जो बिना मजदूरी/पारिश्रमिक के या कम मजदूरी देकर, बलपूर्वक कराया जाए, वह काम जो बिना किसी लाभ एवं अनमने होकर किया जाए।

बेगारी वि. (तद्.) जो बेगार पर लगाया गया हो, जो काम बिना मजदूरी के बिना मन लगाए किया जाए।

बेगुनाह वि. (फा.) निष्पाप, निरपराध, निर्दोष, बेकसूर।

बेगैरत वि. (फा.+अर.) निर्लज्ज, बेहया, स्वाभिमान से रहित, बेशरम।

बेचना स.क्रि. (तद्.) विक्रय, किसी वस्तु का मूल्य लेकर उसे देना, बिक्री करना।

बेचारगी स्त्री. (फा.) विवशता, बेचारापन, लाचारी, दीनता।

बेचारा वि. (फा.) निरुपाय, साधनहीन, विवश, असहाय, दुःखी, दीन, निर्धन, गरीब, निस्सहाय, संबल रहित।

बेचैन वि. (फा.) व्याकुल, विकल जिसे चैन न मिल पा रहा हो, बेकल।

बेजड़ वि. (फा.+देश.) जिसकी जड़/बुनियाद/नींव/आधार न हो, आधारहीन, सारहीन, मनगढ़ंत, निर्मूल।

बेजबान वि. (फा.) जिसकी जीभ न हो, जिह्वा रहित, गूंगा, जो बोल नहीं पाता, जो बिना आलोचना या शिकायत किए सब कुछ सहन कर लेता हो, चुप रहने वाला, जो किसी बात की शिकायत न करता हो, मूक, जो विरोध करना न जानता हो।

बेजा वि. (फा.) अनुचित, असंगत, बेतुका, नामुनासिब, बेठिकाने, बेमौके, खराब।

बेजान वि. (फा.) जिसमें जान न हो, निर्जीव, निष्प्राण, मुरदा, मृतक, मृत, बहुत दुर्बल, बेदम, शक्तिहीन, कमजोर, अशक्त, निर्बल, मुरझाया या कुम्हलाया हुआ।

बेजार वि. (फा.) बहुत अप्रसन्न/क्रुद्ध या ऊबा हुआ, खिन्न, नाराज, दुःखी।

बेजोड़ वि. (फा.+देश.) जिसके जोड़ का या समानता वाला कोई न हो, बेमेल, अद्वितीय, लाजवाब,